



Kappingareftirlitið

Advokatskrivstovan
Frúutrøð 4
100 Tórshavn

Att: Niels Winther Poulsen, adv.

Tórshavn, tann 30. januar 2023

Mál nr: 22/00567: Hampiðjan Hf yvirtekur Holding Cage I AS

1. Samandráttur

1. Kappingareftirlitið fekk tann 6. desember. 2022 fráboðan um, at Hampiðjan Hf hevði ætlan um at yvirtaka Holding Cage I AS, sum er móðurfelag til norska Mørenot AS.
2. Fráboðanin var fullfiggjað tann 19. desember 2022
3. Yvirtøkan er fevnd av fráboðanarskylduni í §16, stk. 1 í kappingarlógini, tí talan er um yvirtøku sambært §13, stk. 1, pkt. 2 í kappingarlógini, og tí umsetningsmørkini í §14, stk. 1, pkt. 1 eru nádd.
4. Virkseimið hjá luttakandi fyrítøkum fevnir í høvuðsheitum um framleiðslu og sølu av útgerð til fiski- og alivinnuna til norðuratlantiska marknaðin.
5. Hampiðjan Hf er móðurfelagið fyri samtak, sum fevnir um 30 fyrítøkur og hefur felagið virkseimi í 15 londum. Í Føroyum eigur Hampiðjan Hf, P/F VON, sum eigur P/F Vónin.
6. Mørenot AS er ein samtøka, sum fevnir um 30 fyrítøkur, sum hava virkseimi um allan heim. Virkseimið hjá Mørenot í Føroyum fevnir um fjarsølu til fiski- og alivinnuna, og er felagið í aðrar mátar ikki umboðað í Føroyum.
7. Í sambandi við eftirkanning av hesi yvirtøku, hefur Kappingareftirlitið valt at leggja dent á at kannað marknaðin fyri sølu av nótum og tænastrættingum til alivinnuna, tí tað er á hesum marknaði, at virkseimið hjá luttakandi fyrítøkum umskarast av týðningi í Føroyum.
8. Eftir at hava kannað yvirtøkuna nærri, er Kappingareftirlitið komið til tað niðurstøðu, at yvirtøkan ikki munandi kemur at ávirka virknu kappingina.
9. Niðurstøðan er m.a. grundað á, at luttakandi fyrítøkur á marknaðin fyri sølu av alinótum v.m. hava ein avmarkað marknaðarpart í norðuratlantshavi, at talan er um lutfalsliga standardiserðar vørur, at kappingarneytamir eru figgjarliga sterkar fyrítøkur og at keypararnir hava keypastyrki. Á viðkomandi marknaði fyri sølu av viðlíkahaldstænastum til alivinnuna metir Kappingareftirlitið ikki, at samanleggingin munandi kann forða virknari kapping, tí Kappingareftirlitið metir, at keyparastyrkin hjá alifeløgnum í Føroyum sannlíkt fer at virka tálmandi fyri insitamentið hjá luttakandi fyrítøkum at hækka prísir ella lækka tænastrættingið eftir samanleggingina.
10. Kappingareftirlitið metir tí ikki, at yvirtøkan fer at ávirka virknu kappingina, og hefur tí avgjørt at góðkenna yvirtøkuna sambært § 15, stk. 5 í kappingarlógini.

1.1 Avgerð

- 11 Kappingareftirlitið hefur við heimild í § 15, stk. 5 í kappingarlógini tikið avgerð um at góðkenna yvirtøkuna hjá Hamiðjan Hf av Holding Cage I AS, visandi til § 15, stk. 2 í kappingalógini. Sambært ásetingini skal ein yvirtøka, sum ikki munandi forðar fyri virknari kapping, serliga við at skapa ella styrkja eina ráðandi marknaðarstöðu, góðkennast.

2. Málslýsing

2.1. Inngangur

- 12 Kappingareftirlitið fekk tann 6. desember. 2022 fráboðan um, at Hampiðjan Hf hevði ætlan um at yvirtaka Holding Cage I AS, sum er móðurfelag til norska felagið Mørenot AS. Fráboðanin var fullfiggjað tann 19. desember 2022
- 13 Fráboðanarskyldan í §16, stk. 1 í kappingarlógini fevnir um tær samanleggingar, yvirtøkur og samváðar, sum eru fevndar av §13, stk. 1 og 2, og har umsetningsmørkini í §14, stk. 1, pkt. 1 ella pkt. 2 eru nádd.
- 14 Talan er um yvirtøku sambært §13, stk. 1, pkt. 2 í kappingarlógini, tá ein ella fleiri persónar, sum longu hava ræði á minst einari fyrítøku, ella tá ein ella fleiri fyrítøkur við keyp av pørtum ella ognum, gjøgnum avtalu ella á annan hátt, fáa beinleiðis ella óbeinleiðis ræði á allari ella pørtum av eini ella fleiri fyrítøkum afturat.
- 15 Sambært § 14, stk. 1, nr. 1-2, eru umsetningsmørkini nádd, um luttakandi fyrítøkurar tilsamans hava ein árligan umsetning upp á í minsta lagi 75. mió. kr. í Føroyum, og minst tvær av luttakandi fyrítøkum, hvør sær, hefur ein samlaðan árligan umsetning uppá 15. mió. kr. í Føroyum, ella minst ein av luttakandi fyrítøkum hefur ein árligan umsetning í Føroyum uppá 75 mió. kr., og minst ein av hinum fyrítøkunum hefur ein umsetning uppá 75. mió. kr. á heimstigi.
- 16 Umsetningurin hjá luttakandi feløgunum í 2021 var:

Luttakandi fyrítøkur	Umsetningur í Føroyum í 2021 (mió kr.)	Umsetningur á heimstigi í 2021 (mió) kr.
Hampiðjan Hf	[...]	[...]
Mørenot AS	[...]	[...]

- 17 Sum tað framgongur av talvuni omanfyri, so hava minst tvær av luttakandi fyrítøkum ein umsetning, sum er omanfyri 15 mió. kr., og luttakandi fyrítøkur hava ein samlaðan umsetning, sum er omanfyri 75 mió. kr.
- 18 Talan er sostatt um yvirtøku, sum er fevnd av fráboðanarskylduni í §16, stk. 1 í kappingarlógini.
- 19 Yvirtøkan er fráboðað eftir vanligum leisti, sambært § 2, stk. 2 í reglugerð nr. 2 frá 20. juli 2012 um fráboðan av samanleggingum.

2.3. Transaktiónin og luttakandi fyrítøkur

- 20 Transaktiónin verður framd við, at Hampiðjan keypir allan partapeningin í Holding Cage I AS sambært keypsavtalu dagfest 16. november 2022. Keypsupphæddin, sum hefur eitt enterprice virði svarandi til EUR [...] mió. vil í stóran mun verða goldið seljara við partabrøvum í Hampiðjan. Seljari fær við keypinum [...] mió. partabrøv í Hamiðjan, sum svara til [...] % av samlaðu partabrøvunum eftir eina hækking av partapeningurin í Hampiðjan Hf við áðurnevndu partabrøvum. Harumframt skal keypari rindað seljari [...] mió. kr. í reiðum peningi.

21. Hampiðjan Hf

22. Hampiðjan er eitt íslenskt felag, sum varð stovnað í 1934. Virkseimið hjá felagnum fevnir um sølu og framleiðslu av ymiskari útgerð til fiski- og alivinnuni.
23. Felagið er móðurfelag fyri samtøku, sum fevnir um 30 fyrirkøkur, ið hava virkseimi í 15 londum og 5 heimspørtum. Samtøkan hevur uml. 1200 starvsfólk.
24. Í Føroyum eigur Hampiðjan 99 % av P/F Vónin, sum eigur 100 % av P/F Vónin. P/F Vónin eigur 45 % av Sp/F Sílnet og 44,4 % av P/F Trolvirkið Bergið.
25. P/F Vónin framleiðir og selir fiskireiðskap og aliútgerð og hevur felagið deild í Noreg, Grønlandi, Kanada og Russlandi. Í mun til alivinnuna selir Vónin nótir, fortoyningar, fuglanet og kastinótir. Harumframt veitir felagið eisini tænarur so sum nótavask, impregnering/coating, umvælingar og viðlíkahald. Alinótirnar hjá P/F Vónin verða framleiddar í Litava.
26. Sp/F Sílnet veitir tænarur til fiski- og alivinnuna í Føroyum. Í mun til alivinnuna er talan um sølu av akkersskipanum, smærri nótum, deyðfiskaposum, glúpum, sápuúrdráttum v.m. og viðlíkahaldstænarur, men eisini tænaruveitingar, so sum spleysan av línunum og togum.
27. Niðanfyri er yvirskipað lýsing av figgjartilugu gongdini hjá P/F Vónini árinum 2019-2021. Tøluni eru fingið til vega úr almennu roknskapunum hjá felagnum.

P/F Vónin	2021	2020	2019
Bruttovinningur	91.703	91.352	90.303
EBITDA	44.097	43.784	44.574
Ársúrslit	38.871	36.043	37.949
Ogn - Tilsamans	303.232	283.969	239.587
Eginpeningur	210.961	185.834	161.100
Eginpen. avkast	22	23	28
Trygdarevni	70	65	67

28. Mørenot AS

29. Mørenot er eitt norskt felag, sum varð stovnað í 1948. Virkseimið hjá felagnum fevnir um sølu og framleiðslu av ymiskari útgerð til fiski- og ali- og offshore vinnuna. Tað er ognarfelagið Holding Cage I AS sum eigur partabrevinini í Mørenot. Samtøkan fevnir um 30 fyrirkøkur, sum hava virkseimi um allan heim. Mørenot framleiðir sínar alinótir í Noregi.
30. Virkseimið hjá Mørenot í Føroyum fevnir um fjarsølu, og er felagið í aðrar mátar ikki umboðað á føroyska marknaðinum. Í Føroyum fevnir sølan hjá Mørenot í stóran mun um sølu av alinótum og øðrum vörum í hesum sambandi. Mørenot selir eisini nakað av útgerð til føroyska línufloktan.

2.4. Viðkomandi marknaðir

31. Tá metast skal um, hvørt ein yvirtøka kann avmarka kappingina á marknaðinum, er neyðugt, at skilmarka tann marknað ella teir marknaðir, sum yvirtøkan fær ella kann fáa ávirkan á. Skilmarkingin av viðkomandi marknaði fevnir bæði um viðkomandi vørumarknað og viðkomandi landafrøðiliga marknað.
32. Endamálið við at skilmarka viðkomandi vøru- og landafrøðiliga marknað er til tess at staðfesta, hvørjir kappingarneytar kunnu leggja luttakandi fyrirkøkur undir kappingarligt trýst, soleiðis at hesar ikki kunnu virka óheft á marknaðinum.
33. Viðkomandi vørumarknaður fevnir um tær vørur og tænarur, sum brúkarin metir kunnu koma í staðin fyri hvørja aðra, orsakað av teirra eyðkennum, prísum ella nýtslu.

34. Viðkomandi landafrøðilig marknaður fevnr um tey øki, har luttakandi fyrítøkur virka, og har kappingarligu umstøðurnar eru somikið eins, og sum skilja seg frá kappingarumstøðum í grannaøkjum.
35. Í § 5 í kappingarlógini er ásett, at eftirspurningsvaraseting, útboðsvaraseting og møgulig kapping skal kannast í sambandi við skilmarking av viðkomandi marknaði.
36. Sambært fráboðara hava luttakandi fyrítøkur virkseml á viðkomandi marknaðum fyri sølu av útgerð og tænastruveitingum til línu- trol- og nótafiskiskap. Harumframt eru luttakandi fyrítøkur virknar á viðkomandi fyri sølu av útgerð og tænastruveitingum til alivinnuna. Kappingareftirlitið metir, at skilmarkingin av hesum marknaðum er umboðandi fyri virkseml hjá luttakandi fyrítøkum.
37. Av teirri orsök, at virkseml hjá luttakandi fyrítøkum í Føroyum einamest umskarast á viðkomandi marknaðin fyri sølu av útgerð og tænastruveitingum til alivinnuna, hevur Kappingareftirlitið valt at kannar, um hesin marknaður verður ávirkaður av yvirtøkuni.
38. Virkseml hjá luttakandi fyrítøkum á viðkomandi marknaði fyri sølu av útgerð og tænastruveitingum til alivinnuna kann býast í tveir undirmarknaðir. Talan er um sølu av alinótum, v.m. og søla av viðlíkahaldstænastrum.
39. Viðkomandi vørumarknaður fyri sølu av alinótum og øðrum vørum í hesum sambandi er fjøllbroyttur á veitarasiðuni.
40. Umframt luttakandi fyrítøkur eru fleiri stórar og altjóða fyrítøkur virknar á marknaðinum fyri sølu av alinótum v.m. Millum størstu kappingarneytarnar kunnu nevntast Scale AQ, sum er umboðar av MP-teknik í Føroyum, Selstad, sum saman við JFK og Føroya grunninum hevur sett á stovn Netastovuna í Klaksvík, AKVA Group og Gale Force. Flestu av áðurnevndu fyrítøkum framleiðar sínar alinótir v.m. í Eysturevropa ella í Asia.
41. Kappingareftirlitið metir í mun til útboðsvaraseting, at framleiðarar av trolum og nótum til annað endamál, hava møguleika fyri at umstilla sítt virkseml til at framleiðar vøru inn á viðkomandi marknað, tí talan er um eina lutfalsliga standardiseraðar vøru, og har kostnaðirnir hjá hesum at byrja virkseml eru lutfalsliga nógv minni enn hjá nýggjum veitarum at koma inn á viðkomandi marknað. Vanligt er tó, at fyrítøkur, sum fáast við sølu av alinótum, eisini framleiðar aðrar vøru, sum verðar nýttar til annan fiskiskap. Luttakandi fyrítøkur eru dømi um hetta.
42. Kappingareftirlitið metir ikki, at byrjunarkostnaðurin hjá útlenskum veitarum at byrja virkseml í Føroyum er høgur. Neyðugt er ikki at verðar fysiskt tilstaðar, ella at hava tænastrustøð fyri at selja til alifeløgini í Føroyum. Mørent er dømi um hetta.
43. Í mun til eftirspurningsvarasetingina eru keyparar av alinótum og aðrar útgerð í hesum sambandi feløg, sum fáast við aling av laksi.
44. Tøl, sum Kappingareftirlitið hevur fingið í sambandi við viðgerð av hesi samanlegging vísa, at tað einamest vøru luttakandi fyrítøkur, sum seldu alinótir til alifeløgini, sum eru virkin í Føroyum.
45. Hóast hetta, so metir Kappingareftirlitið, at nótir frá m.a. omanfyrir nevndu kappingarneytum kunnu varasetast við nótirnar, sum luttakandi fyrítøkur framleiðar og selja, tí talan er í stóran mun um standardiseraðar vøru, og metir Kappingareftirlitið tí, at aðrir framleiðarar, sum ikki selja til Føroyar í dag, tí lættliga kunnu leggja luttakandi fyrítøkur undir eitt kappingarligt trýst, soleiðis at tær ikki kunnu virka óheft á marknaðinum.
46. Kappingareftirlitið metir grundað á útboðs- og eftirspurningsvarasetingina, at viðkomandi marknaðurin fyri sølu av nótum og øðrum vørum í hesum sambandi, kann skilmarkast at fevna um strandalondini við Norðuratlantshavið, har kappingarumstøðurnar eru eins. Til at stuðla

hesi niðurstøða skal eisini vísast á, at áleið [30-40] % av samlaðu søluni hjá P/F Vónini av alinótum í 2021 fór til keyparar, ið eru staðsettir uttanfyri Føroyar.

47. Viðkomandi vørmarknaður fyri sølu av viðlíkahaldstænastum til alivinnuna fevnir m.a. um vasking, umvæling, viðlíkahald og impregnering av nótum. Talan er ikki um ein fjøllbroyttan marknað á veitarasíðuni í Føroyum, og er tað bert P/F Vónin, sum við tænaustøð síni á Norðskála, ið bjóðar hesa tænaustu í Føroyum. Í grannalondum okkara eru fleiri veitarar, sum bjóða somu tænaustu sum Vónini.
48. Kappingareftirlitið metir, at aðrir veitarar, sum fáast við viðlíkahald av øðrum fiskireiðskapi uttan stórvegis umlegging kunnu bjóða partar av teimum tænaustum, sum tænaustøðin hjá P/F Vónin bjóðar sínum kundum í dag. Vegna fíggjarligu styrkina hjá alifeløgnum á føroyska marknaðin, metir Kappingareftirlitið eisini, at hetta er ein tænausta, sum alifyritøkurnar hava møguleika fyri at lyft einsæris ella í felag.
49. Keypararnir á marknaðinum fyri sølu av viðlíkahaldstænastum til alivinnuna, eru alifeløgini, sum virka á føroyska marknaðinum. Av tí at heilsumyndugleikarnir seta strong krøv til viðlíkahaldsviðgerð av alinótum, verður hetta arbeið í størstan mun gjørt innanfyri somu landamørk, hóast líknandi arbeið kann gerast uttanfyri landoddarnar. Kappingareftirlitið er vitandi um, at royndir er gjørdar at fremja viðlíkahaldsuppgávur uttanfyri Føroyar við góðum úrslitum.
50. Mett verður at kostnaðurin at byrja virksemi á viðkomandi markaði liggur um 25 – 45 mió. kr. - alt eftir um keypt verður nýggj ella brúkt útgerð. Við í hesi prísmeting er ein 1200 m² tænaustumiðstöð við eini 60 m³ vaskimaskinu til nótir, trukitrumlu, viðlíkahaldsverkstaði og útgerð til impregnering.
51. Kappingareftirlitið metir, at marknaðurin fyri sølu av viðlíkahaldstænastum til alivinnuna skal skilmarkast til Føroyar. Hetta er í høvuðsheitum grundað á lutfalsligu strongu myndugleikakrøvini at flyta nýttar alinótir út um landoddarnar. Kappingareftirlitið metir tó ikki at skiftiskostnaðurin annars er høgur.

3. Meting

32. Í § 15, stk. 2 í kappingarlógini er ásett metingarstöði, sum skal brúkast í sambandi við viðgerð av eini yvirtøku. Sambært ásetingini skal ein samanlegging, sum ikki munandi forðar fyri virknari kapping, serliga við at skapa ella styrkja eina ráðandi marknaðarstöðu, góðkennast. Hinvegin skal ein samanlegging, sum munandi forðar fyri virknari kapping, serliga við at skapa ella styrkja eina ráðandi marknaðarstöðu, forbjóðast.
33. Metingin av samanleggingini tekur útgangsstøði í vegleiðing frá ES-Kommissiónini um vatnrættar samanleggingar.¹ Sambært lógarviðmerkingnum til føroysku kappingarlógina, byggir føroyska kappingarlógin á ES-kappingarreglurnar.
34. **Viðkomandi marknaður fyri sølu av alinótum v.m.**
35. Um bert verður hugt at føroyska marknaðinum fyri sølu av alinótum v.m. er lítil ivi um, at samanlegging ger, at marknaðarstöðan hjá Hamiðjuni í Føroyum styrkist, og at talan verður um eina ráðandi marknaðarstöðu.
36. Kappingareftirlitið er tó av teirri fatan, at viðkomandi marknaður grundað á høgu útboðsvarasetingina og homogenu vørurnar, landafrøðiliga skal skilmarkast breiðari og til at fevna um strandalondini í Norðuratlantshavi. Hesi lond fevna t.d. um Noreg, Skotland, Írland, Hetland, Føroyar. At stuðla hesi niðurstøðu skal Kappingareftirlitið eisini vísa á, at áleið [30-

¹ C31/03 – ES vegleiðing um vatnrættar samanleggingar.

- 40] % av söluni hjá P/F Vónini í 2021 av alinótum v.m. varð selt alifeløgum, sum virka aðrastaðnis enn í Føroyum.
57. Sambært fráboðara verða marknaðarpartarnir hjá luttakandi fyrítøkum á viðkomandi landafrøðiliga marknaði áleið 30 % eftir samanleggingina. Hesin marknaðarpartur er lítið omanfyri tey 25%, sum ES-Kommissiónin vanligi metir verða uttan týðning í mun til at kunna forða virknari kapping.
 58. Havast skal eisini í huga, at kappingarneytarnir hjá luttakandi fyrítøkum eru stórar og sterkar fyrítøkur, sum eru virknar um allan heimin. Kappingareftirlitið metir tí ósannlíkt, at luttakandi fyrítøkur hava móguleika at forða virknu kappingini á viðkomandi marknaði vegna vantandi marknaðarmegi.
 59. Harnæst skal havast í huga, at vørurnar á viðkomandi marknaði er lutfalsliga standardiseraðar, og at vanligt ikki er við longum avtalum millum framleiðara og keypara. Harnæst er livitíðin hjá alinótum stutt, áleið 3 ár. Hetta ger, at alifeløgin lutfalsliga lætt kunnu skifta veitara, um luttakandi fyrítøkur skuldu valt at hækka sínar prísir eftir samanleggingina.
 60. Kappingareftirlitið metir ikki, at luttakandi fyrítøkur hava móguleika at forða kappingarneytum í at økja um sítt umboð skuldu luttakandi fyrítøkur valt at hækka prísir eftir samanleggingina. Luttakandi fyrítøkur hava hvørki ávirkan á fram- ella útbreiðslu hjá sínum kappingarneytum, og hava luttakandi fyrítøkur ikki móguleika at forða kappingarneytunum at selja inn á føroyska marknaðin. Kappingareftirlitinum kunnugt eru útlendskir veitarar áhugaðir í at selja sína útgerð inn á føroyska marknaðin.
 61. Harnæst hava luttakandi fyrítøkur ikki móguleika at forða nýggjum kappingarneytum at byrja virksemlu í Føroyum og hevur virksemlu hjá Mørenot víst, at ikki er neyðugt við fóstum handilsstaði ella tænaustøð fyri at selja inn á føroyska marknaðin. Kappingareftirlitinum upplýst, eru heldur ikki lógarteknisar forðingar hjá nýggjum aktørum at byrja virksemlu í Føroyum.
 62. Sær í mun til sølu av alinótum í Føroyum skal eisini havast í huga, at keyparamir av alinótum og aðrar útgerð í hesum sambandi eru figgiarliga sterkar fyrítøkur, sum í størri ella minni mun eru virknar uttanfyri Føroyar. Kappingareftirlitið metir tí, at keyparamegin hjá hesum feløgum og ein hóttan um at skifta til annan veitara, hóast luttakandi fyrítøkur hava ein stóran marknaðarpart í Føroyum, hevur ávirkan á incitamentið hjá luttakandi fyrítøkum at hækka prísir ella lækkað útboðið munandi eftir samanleggingina.
 63. Yvirskipaða metingin hjá Kappingareftirlitinum er tískil, at samanleggingin ikki munandi kemur at forða virknu kappingini.
 64. **Marknaðurin fyri sølu av viðlíkahaldstænaustum til alivinnuna**
 65. Bæði áðrenn og eftir samanleggingina er tað bert tænaustøðin hjá Vónini á Norðskála, sum bjóða viðlíkahaldstænaustur til viðgerð av alinótir í Føroyum. Vónini hevur sostatt eina marknaðarráðandi støðu á hesum marknaði í Føroyum.
 66. Kappingareftirlitinum kunnugt verða allar alinótir, sum er í Føroyum, umvældar fyri eitt fast gjald, eisini tær, sum eru keyptar frá øðrum veitarum enn Vónini. Størsti partur av teimum alinótum, sum alifeløgin, sum virka í Føroyum í dag nýta, eru keyptar frá ávikavist Vónini ella Mørenot, og sambært fráboðara verða nótirnar frá Vónini ikki tiknar framum, hvørki í tíð ella prísir.
 67. Av teirri orsök at bert ein tænaustimiðstøð er í Føroyum í dag, so hava føroysku alifeløgin avmarkaðar móguleikar at keypa hesa tænaustu aðrastaðnis. Kappingareftirlitið kunnugt eru slíkar tænaustustøðir í okkara grannalondum. Men vegna strong krøv frá heilsumyndugleikunum til flutning av skitnum alinótum út um landaøki, verður hetta arbeið tó fyri tað mesta framt

lokalt. Kappingareftirlitið kunnugt eru tó royndir við góðum úrslitum gjørdar at vaksa alinótir uttan fyri Føroyar.


68. Kappingareftirlitið metir tó ivasamt, hvussu møguleikarnir eru hjá nýggjum aktørum er at byrja virksema á hesum marknaði, tí samlaða talið av alinótum í Føroyum er avmarka, og tí er ivasamt um tað er grundarlag fyri fleiri enn eini tænaustøð í Føroyum. Sambært fráboðara verður tænaustøðin á Norðskála útbygd í hesum døgum, og hevur støðin við árslok 2023 kapasitet til at viðgera allir alinótir í Føroyum.
69. Kappingareftirlitið metir tó, at keyparamegin hjá alifeløgnum, kann hava eina tálmandi ávirkan á møguleikarnar hjá luttakandi fyrítøkum at hækka prísir ella lækka tænaustøði eftir samanleggingina.
70. Í fyrsta lagi tí alifyrítøkurnar í Føroyum í stóran mun eru størstu avtakararnir av alinótum frá Vónini, og at grundarlagið undir tænaustøðin tískil er neyvt tengt at, at alifeløgini keypa tænaustuveitingar frá Vónini. Harnæst kann fígjarliga styrkin hjá feløgnum og ein møgulig hóttan um at seta á stovn einsæris ella felags tænaustøð, virka tálmandi fyri insitamentið hjá luttakandi fyrítøkum at hækka prísir ella at lækka um tænaustøðið eftir samanleggingina.
71. Yvirskipað er tað tískil metingin hjá Kappingareftirlitið, at samanlegging ikki munandi kemur at ávirka kappingina á hesum marknaði.

7. Niðurstøða

72. Kappingareftirlitið hevur við heimild í § 15, stk. 5 í kappingarlógini tikið avgerð um at góðkenna yvirtøkuna hjá Hampiðjan Hf av Holding Cage I AS vísandi til § 15, stk. 2, 1. pkt. í kappingarlógini. Sambært ásetingin skal ein yvirtøka, sum ikki munandi forðar fyri virknari kapping, serliga við at skapa ella styrkja eina ráðandi marknaðarstöðu, góðkennast.

Vegna

Kappingarráðið


Terje Sigurdsson
deildarstjóri



Rúni J. Niclassen
fulltrúi